

رحم کی دعائیں

- (1) 31 مئی 1903ء یہ الہامی دعا حضرت مسیح موعود کو القاء ہوئی۔ اللھم ارحم
(تذکرہ صفحہ: 392)
- (2) 4 اپریل 1907ء کو یہ دعا الہام ہوئی۔ یا اللہ رحم کر!
(تذکرہ صفحہ: 601)
- (3) 30 ستمبر 1907ء کو یہ دعا الہام ہوئی۔ رب ارحمنی ان فضلک و رحمتک
ینسجی من العذاب ترجمہ: اے میرے رب مجھ پر رحم فرما۔ یقیناً تیرا فضل اور تیری رحمت عذاب
سے نجات دیتے ہیں۔
(تذکرہ صفحہ: 621)

روزنامہ

الفصل

The ALFAZL Daily
ٹیلی فون نمبر 047-6213029
ایڈیٹر: عبدالمسیح خان

www.alfazl.org
email: editor@alfazl.org
جمہ 6 مارچ 2015ء 14 جمادی الاول 1436 ہجری 6 امان 1394 ش جلد 65-100 نمبر 54

خدا کی رضا

حضرت خلیفۃ المسیح الثالث فرماتے ہیں:
”مختلف طبیعتیں ہیں مختلف تربیتی دوروں میں
سے انسان گزرتا ہے اور خلیفہ وقت اور امام وقت کا
یہ کام ہوتا ہے کہ اللہ تعالیٰ کی جماعت کو ترتیب کے
مقامات میں سے درجہ بدرجہ آگے ہی آگے لے جاتا
چلا جائے تاکہ وہ خدا تعالیٰ کی رضا کو زیادہ سے
زیادہ حاصل کرنے والی ہو اور اللہ تعالیٰ کی محبت
انہیں بہت زیادہ مل جائے۔“
(خطبات ناصر جلد 2 صفحہ 133)

زیادہ روشن نظر

حضرت خلیفۃ المسیح الرابع فرماتے ہیں:
”حضرت مصلح موعود کے خطبات آپ کے
قریب بیٹھ کر سننے کا موقع ملتا تھا تمام دنیا کے
مسائل کا آپ کے خطبات میں مختلف رنگ میں
ذکر آتا چلا جاتا تھا۔ دین کا بھی ذکر ہوتا اور دنیا کا
بھی پھر ان کے باہمی تعلقات کا ذکر ہوتا تھا۔
سیاست جہاں مذہب سے ملتی ہے یا جہاں مذہب
سے الگ ہوتی ہے غرضیکہ ان سب مسائل کا ذکر ہو
تا تھا۔ چنانچہ قادیان میں یہ ہی جمعہ تھا جس کے نتیجہ
میں ہرکس و ناکس ہر بڑے چھوٹے اور ہر تعلیم یافتہ
وغیر تعلیم یافتہ کی ایک ایسی تربیت ہو رہی تھی جو
بنیادی طور پر سب میں قدر مشترک تھی۔ یعنی پڑھا
لکھا یا ان پڑھا امیر یا غریب اس لحاظ سے کوئی فرق
نہیں رکھتا تھا۔ کہ بنیادی طور پر احمدیت کی تعلیم اور
احمدیت کی تربیت کے علاوہ دنیا کا شعور بھی حاصل
ہو جایا کرتا تھا چنانچہ بہت سے احمدی طلباء جب
مقابلہ کے مختلف امتحانات میں اپنی تعداد کی نسبت
سے زیادہ کامیابی حاصل کرتے تھے تو بہت سے
افسر ہمیشہ تعجب سے اس بات کا اظہار کیا کرتے تھے
کہ احمدی طلبہ میں کیا بات ہے کہ ان کا دماغ زیادہ
روشن نظر آتا ہے ان کو عام دنیا کا زیادہ علم ہے۔“
(مشعل راہ جلد 3 ص 353)

☆.....☆.....☆.....☆

ارشادات عالیہ حضرت بانی سلسلہ احمدیہ

حضرت سیٹھ عبدالرحمان صاحب مدرسی کے متعلق حضرت مسیح موعود کے خط کا اقتباس
”میں نے اس قدر آپ کے لئے دعائیں کی ہیں کہ اگر وہ ایک درخت خشک کے لئے کی
جائیں تو وہ بھی سبز ہو جائے۔ اور ابھی میں تھکا نہیں جب تک وہ فرشتہ ظاہر نہ ہو کہ جو قضا و قدر
کے امر کو ظاہر ہوتا ہوا دکھائی دیتا ہے کیونکہ خدا تعالیٰ کی میرے ساتھ یہ عادت ہے کہ جب دعا
انتہا کو پہنچ جاتی ہے تو آخر ایک فرشتہ نازل ہوتا ہے وہ اپنے ہاتھ سے اس روک کو توڑتا ہے تب
بعد اس کے بلا توقف رحمت الہی ظاہر ہو جاتی بلکہ قبل اس کے جو صبح ہو آٹا رحمت نمودار ہونے
لگتے ہیں سو میں اسی غرض سے دعا میں مشغول ہوں آپ پر بھی لازم ہے کہ آپ دعاؤں پر دل
سے ایمان لا کر ایسے خوش رہیں جیسا کہ ایک شراب پینے والا عین نشہ کی حالت میں خوش ہوتا ہے
بلکہ اس سے بڑھ کر اور جو دہریہ کے رنگ کے لوگ ہیں ان کی باتوں کے سننے سے پرہیز کریں
کیونکہ وہ لوگ خدا تعالیٰ کے غضب کے نیچے ہیں مومن پر ضرور ابتلاء آتا ہے اور کبھی ابتلاء لمبا
بھی ہو جاتا ہے مگر آخر کار رحمت الہی کی صبح نکلتی ہے اور تمام غم کی تاریکی کو دور کر دیتی ہے لیکن
جب فاسق یا کافر پر ابتلاء آتا ہے۔ تو وہ اس کی برداشت نہیں کر سکتا۔ کیونکہ اس کو خدا تعالیٰ پر
ایمان نہیں صرف اسباب پر بھروسہ ہوتا ہے جب اسباب نابود ہو گئے تب وہ بھی نابود ہونے کو
طیار ہو جاتا ہے سو آپ کے لئے تخم ریزی ہے یہ ایسی نہیں کہ خالی جاوے صرف صبر درکار ہے۔“

(مکتوبات احمدیہ جلد پنجم حصہ پنجم صفحہ 174-175 مرتبہ حضرت عرفانی الکبیر
سکندر آباد دکن 10 جون 1944ء)

خطبہ نکاح مورخہ 2 جنوری 2013ء

بیان فرمودہ: حضرت خلیفۃ المسیح الخامس ایدہ اللہ تعالیٰ

حضرت خلیفۃ المسیح الخامس ایدہ اللہ تعالیٰ بنصرہ العزیز نے 2 جنوری 2013ء کو بیت فضل لندن میں درج ذیل نکاحوں کا اعلان فرمایا۔
تشہد و تعوذ اور مسنون آیات قرآنیہ کی تلاوت کے بعد حضور انور ایدہ اللہ تعالیٰ بنصرہ العزیز نے فرمایا:

اس وقت میں چند نکاحوں کا اعلان کروں گا۔ جن میں بعض رشتے ایسے بھی ہیں جو رشتہ داروں میں آپس میں طے ہو رہے ہیں اور بعض نئے رشتے قائم ہو رہے ہیں۔ نکاح کے موقع پر، نئے رشتے قائم کرنے کے موقع پر ہمیشہ یہ باتیں یاد رکھنی چاہئیں کہ اللہ تعالیٰ نے ہمارے سپرد دو حق کئے ہیں ایک اللہ تعالیٰ کا حق اور ایک اس کے بندوں کا حق۔ نکاح کے حوالے سے، نئے رشتے قائم ہونے کے حوالے سے یہ حقوق کیا ہیں؟ اس وقت میں بندوں کا جو حق ہے اس کا ذکر کروں گا۔

حضور انور نے فرمایا: اللہ تعالیٰ نے رشتے قائم کرنے کے موقع پر لڑکی اور لڑکے اور ہر دو خاندانوں کو یہ حکم فرمایا کہ ایک دوسرے کے حقوق ادا کرو اور وہ حقوق ادا کرو جو اللہ تعالیٰ نے تمہارے لئے مقرر کئے ہیں، جو اللہ تعالیٰ نے قائم فرمائے ہیں۔ رجمی رشتوں کا خیال رکھو۔ ایک رجمی رشتہ وہ ہے جو لڑکی کے اپنے خونی رشتے ہیں، ماں باپ بہن بھائی اور دوسرے قریبی رشتہ دار۔ ایک رجمی رشتہ وہ ہے جو لڑکے کے اپنے رجمی رشتے، قریبی خونی رشتے ہیں۔ لیکن یہاں نئے رشتے قائم ہونے کے بعد لڑکے اور لڑکی کو یہ بھی حکم ہے کہ ایک دوسرے کے رجمی رشتوں کے، قرابت داروں کے حق بھی ادا کرنے کی کوشش کرو اور اسی طرح اس تعلق کے تعلق ہونے کی وجہ سے جن مختلف خاندانوں کے تعلق قائم ہو رہے ہیں وہ بھی ایک دوسرے کا حق ادا کرنے کی کوشش کریں اور حق ادا کرنے کے بارہ میں جس کو بہت اہمیت دی گئی ہے وہ سچائی ہے۔ ایسی سچائی جو قول سدید ہو جس میں کوئی ایچ پیج نہ ہو، کسی قسم کی ایسی بات نہ ہو جس سے غلط فہمیاں پیدا ہو سکتی ہوں۔ کیونکہ ہلکی سی، معمولی سی باتیں ایسی غلط فہمیاں پیدا کر دیتی ہیں جو دلوں میں رنجشیں پیدا کرتی ہیں۔ بعض دفعہ لڑکے اور لڑکی کی رنجشیں پیدا نہیں ہوتیں لیکن دونوں کے ماں باپ یا دوسرے عزیزوں میں رنجشیں پیدا ہو جاتی ہیں اور پھر اس کا اثر لڑکے اور لڑکی پر بھی پڑتا ہے اور یوں ایک اچھا ہنستا ہنستا گھرانہ مشکلات میں مبتلا ہو جاتا ہے۔

پس اللہ تعالیٰ فرماتا ہے کہ اگر تم نے یہ رشتے قائم رکھے ہیں تو سب سے بنیادی چیز یہ ہے کہ ہمیشہ سچائی پر قائم رہو۔ ایسی سچائی جس میں کسی قسم کا کبھی

بھی ابہام پیدا نہ ہو سکے۔ اللہ تعالیٰ نے حقوق کی ایک لمبی فہرست دی ہوئی ہے وہ سب تو بیان نہیں ہو سکتی لیکن اللہ تعالیٰ فرماتا ہے کہ ان حقوق کو تلاش کرو اور اگر نیک نیتی سے ان حقوق کی ادائیگی کی طرف توجہ دیتے رہے، ان پر عمل کرتے رہے تو پھر اللہ تعالیٰ ایسے سامان پیدا فرماتا رہے گا کہ اگر بعض معمولی واقعات ہوتے بھی رہیں، دو خاندان ہیں، دو لوگ ہیں تو بعض اختلافات بھی ہوتے ہیں لیکن وہ اختلافات کسی بد نتیجہ پر منتج نہیں ہوں گے۔ بلکہ اللہ تعالیٰ ساتھ ساتھ اصلاح فرماتا رہے گا کیونکہ تم لوگ تقویٰ سے کام لیتے ہوئے اس کی طرف جھکنے والے رہو گے۔ اللہ تعالیٰ بخشش کے سامان فرماتا رہے گا۔ بخشش صرف بڑے گناہوں کی نہیں ہے بلکہ چھوٹی موٹی غلطیوں کو معاف کرنا اور ان کی وجہ سے جو چھوٹی موٹی غلطیاں ہوں گی ان کے بد نتائج سے بچانا بھی اللہ تعالیٰ کی بخشش ہے۔ پس ہر نئے قائم ہونے والے رشتے اور پہلے سے قائم شدہ رشتوں کو بھی ہمیشہ اس بات کو اپنے سامنے رکھنا چاہئے۔

حضور انور نے فرمایا: اللہ تعالیٰ نے یہاں پانچ دفعہ تقویٰ پر چلنے کا حکم اس لئے دیا ہے تاکہ ہمیشہ اس کی طرف رجوع رہے۔ یہ رشتے مضبوط ہوں اور ان میں دراڑیں نہ آئیں۔ پس یہ قائم ہونے والے رشتے جو آج قائم ہو رہے ہیں ان باتوں کو یاد رکھیں کہ تقویٰ سے کام لیتے رہیں گے تو یہ رشتے بھی..... مضبوط سے مضبوط تر ہوتے چلے جائیں گے اور آئندہ نسلیں بھی نیک اور صالح اور خادم دین پیدا ہوں گی۔

پھر اللہ تعالیٰ یہ بھی فرماتا ہے کہ جو رشتے قائم ہونے والے ہیں ان میں تم اس بات کا بھی خیال رکھو کہ اس حال سے تم نے مستقبل کی طرف بھی بڑھنا ہے اور ان رشتوں کے قائم کرنے سے اپنے بہتر مستقبل کے راستے بھی تلاش کرو۔ اب مستقبل جو ہیں وہ دو طرح کے ہیں۔ ایک مستقبل وہ ہے جو اس دنیا کا مستقبل ہے۔ آج کے بعد کل آتی ہے اس سال کے بعد اگلا سال آتا ہے۔ زندگی گزرنی ہے اس میں ایک دوسرے کے حقوق کی طرف توجہ رہے گی تو بہتر مستقبل بھی بننا چلا جائے گا۔ ایک دوسرے کے جذبات اور احساسات کا احترام بھی رہے گا۔ دنیاوی رشتے بھی مضبوط تر ہوتے چلے جائیں گے۔ اپنے آج کے حال کو، آج کے رشتوں کو اس طرح گزارو کہ وہ مستقبل میں جب داخل ہوں تو مزید مضبوط ہوں اور جب مستقبل، کل آنے والا دن حال بن جائے تو پھر اگلے مستقبل کی فکر کرو۔ اس طرح ایک سلسلہ چلتا چلا جائے گا اس وقت تک کہ انسان زندہ ہے۔ اسی طرح ایک اور مستقبل ہے جو اس

زندگی کے بعد شروع ہوگا۔ اس میں بھی اللہ تعالیٰ فرماتا ہے کہ اس زندگی میں، اس دنیا میں جو نیک اعمال کرو گے، اللہ تعالیٰ کے حق ادا کرو گے اور بندوں کے حقوق ادا کرو گے تو وہ پھر اگلے جہان میں بھی کام آئیں گے۔ انسان کی زندگی کا یہ جو زمانہ ہے اگر اسے حال تصور کیا جائے تو اس کے بعد پھر اگلی زندگی کا ایک اگلا مستقبل شروع ہوگا جو کہ دائمی زندگی ہے۔ پس اس دنیا میں بھی اپنی زندگی گزارنے کے لئے اور اس دنیا کی زندگی کے اعمال کے ساتھ اگلی زندگی میں داخل ہونے کے لئے بھی ایک بڑی گہری نصیحت اللہ تعالیٰ نے ہمیں فرمائی ہے۔ پس اللہ کرے کہ یہ قائم ہونے والے رشتے ان باتوں کا خیال رکھنے والے ہوں۔ ایک دوسرے کے جذبات، احساسات کا خیال رکھنے والے ہوں۔ لڑکی اور لڑکا اپنی اپنی ذمہ داریاں سمجھنے والے ہوں۔

حضور انور ایدہ اللہ تعالیٰ بنصرہ العزیز نے فرمایا: یہاں ان ملکوں میں لڑکیاں پڑھ لکھ جاتی ہیں بعض پروفیسرز میں جاتی ہیں، ملازمتیں بھی کرتی ہیں۔ اللہ تعالیٰ نے فرمایا ہے کہ لڑکے کی جو ذمہ داری ہے وہ اپنے گھر کی ہے۔ اس بات پر انحصار نہیں کرنا چاہئے کہ لڑکی کما رہی ہے یا لڑکی کوئی کام کر رہی ہے یا گھر میں پیسے لا رہی ہے تو اس سے گھر چلے۔ گھر چلانا، گھر کی ذمہ داریاں ادا کرنا یہ مرد کا کام ہے۔ مرد کو توام بنایا گیا ہے اور اس حیثیت سے اس کا کام ہے کہ وہ چلائے نہ کہ عورت کی کمائی پر یا عورت کی کسی قسم کی آمد پر نظر رکھے۔ کیونکہ یہ چیزیں بھی اگر پیدا ہو جائیں تو بعض دفعہ بد اعتمادی پیدا کرتی ہیں اور یہ بد اعتمادی جو ہے پھر رشتوں میں دراڑیں ڈالنے کا باعث بن جاتی ہے۔ پس اللہ تعالیٰ کا حکم جو ہے اس کو ایک مومن کو اختیار کرنے کی کوشش کرنی چاہئے۔ اس پر عمل کرنے کی کوشش کرنی چاہئے تاکہ اپنی زندگی جو اس دنیا کی زندگی ہے اللہ تعالیٰ کے حکموں کے مطابق چلتے ہوئے خوبصورت سے خوبصورت تر ہوتی چلی جائے اور یہی خوبصورتی پھر اگلے جہان میں انسان کو اللہ تعالیٰ کے انعامات کا وارث بھی بناتی ہے۔ اللہ کرے کہ یہ سب قائم ہونے والے رشتے جیسا کہ میں نے کہا ان باتوں پر عمل کرنے والے ہوں اور ان سے نیک نسل پیدا ہو، دین کے خادم پیدا ہوں۔

حضور انور نے فرمایا: یہ جو چند نکاحوں کا میں اعلان کروں گا اس میں سے سب سے پہلا نکاح عزیزہ عائشہ نوری بنت مکرم محمد مسعود الحسن نوری صاحب ربوہ کا ہے عزیزہ فہدنا ناصر کرامت ابن مکرم ناصر احمد کرامت صاحب امریکہ کے ساتھ جو کہ تمہیں ہزار امریکن ڈالر حق مہر پر طے پایا ہے۔ دلہا بھی حاضر نہیں ہے ان کے بھی وکیل ہیں اور دلہن کے بھی وکیل ہیں۔ عائشہ نوری مکرم مسعود الحسن نوری صاحب جو طاہر ہارٹ انسٹیٹیوٹ ربوہ کے نگران ہیں، انچارج ہیں ان کی بیٹی ہیں خود بھی ڈاکٹر ہیں اور اللہ کے فضل سے وہاں فضل عمر ہسپتال میں بھی انہوں نے کچھ عرصہ خدمت کی ہے اور ان کے والد تو

اللہ کے فضل سے بے لوث خدمت کر رہے ہیں۔ لڑکی کے وکیل مرزا محمود احمد صاحب ہیں اور لڑکے کے وکیل مکرم حمید کرامت صاحب ہیں۔

حضور انور نے مکرم حمید کرامت صاحب سے دریافت فرمایا کہ یہ فہدنا ناصر آپ کے کیا لگتے ہیں؟ مکرم حمید کرامت صاحب نے عرض کی کہ میرے چھوٹے بھائی کا بیٹا ہے۔

حضور انور نے فرمایا: دوسرا نکاح عزیزہ فائزہ ریحان شاہ بنت مکرم عبدالرشید ریحان صاحب کا ہے۔ یہ ریحان شاہ کیا ہے؟ رشید ریحان صاحب شاہ نہیں ہیں؟ لڑکی کے ساتھ شاہ لگا دیا ہے؟ ابھی تو نکاح ہی نہیں ہوا، لڑکی پہلے ہی شاہ بن گئی ہے؟ بہر حال عزیزہ فائزہ ریحان بنت مکرم عبدالرشید ریحان صاحب کا نکاح سید سلمان شاہ ابن مکرم سید محمد اقبال شاہ صاحب جرمنی کے ساتھ تین ہزار پانچ سو حق مہر پر طے پایا ہے۔ سلمان شاہ جامعہ احمدیہ کے طالب علم ہیں۔ میرے خیال سے شاید خامسہ میں ہیں اور انشاء اللہ ایک دو سال تک (مربی) بن جائیں گے۔ بچی بھی واقف نو ہے۔ اللہ تعالیٰ ان دونوں کو اپنے وقف نبھانے کی توفیق عطا فرمائے۔ بے لوث ہو کر جماعت کی خدمت کرنے والے ہوں اور اپنی ذمہ داریوں کو سمجھنے والے ہوں۔ حضور انور نے فرمایا: اگلا نکاح عزیزہ قرۃ العین جدران بنت مکرم عبدالرفیق جدران صاحب امریکہ کا ہے اور عزیزہ عبدالرافع قدیر جدران واقف نو، جو ڈاکٹر عبدالمومن جدران صاحب کا بیٹا ہے جو یو کے کے رہنے والے ہیں سے بارہ ہزار پونڈ حق مہر پر یہ نکاح طے پایا ہے۔

حضور انور نے دلہے سے دریافت فرمایا کہ ابھی تم پڑھ رہے ہو اور واقف نو بھی ہو بارہ ہزار حق مہر کہاں سے دو گے؟

حضور انور نے فرمایا: عبدالرفیق جدران صاحب اور لڑکے کے والد عبدالمومن جدران صاحب دونوں بھائی بھی ہیں۔ ان کے والد اور چچا نواب شاہ میں شہید بھی ہوئے تھے اور رفیق جدران صاحب افریقہ میں بھی کافی لمبا عرصہ نصرت جہاں کے تحت وقف کر کے گئے تھے اور خدمت کرتے رہے اور جب میں وہاں تھا بلکہ یہ میرے سے پہلے وہاں تھے، میں بعد میں گیا تھا۔ تو میرے زمانہ میں بھی اللہ کے فضل سے ان کو کافی خدمت کا موقع ملا اللہ کرے کہ ان کا داماد بھی وقف نو ہو کر خدمت کی توفیق پائے۔

حضور انور نے دریافت فرمایا کہ دادا کے نام کا قدیر انہوں نے نام کے ساتھ لگایا ہے؟ جواباً عرض کیا گیا کہ جی حضور۔

حضور انور نے فرمایا: اگلا نکاح عزیزہ رخشندہ عباسی بنت مکرم اعجاز کریم الدین عباسی صاحب نیو مالڈن کا ہے۔ عزیزہ نجم السماء ابن مکرم منور احمد صاحب صاحب مارڈن کے ساتھ دس ہزار پونڈ حق مہر پر

پیشگوئی مصلح موعود کا ایک عظیم الشان پہلو

وہ سخت ذہین و فہیم ہوگا

مکرم جمیل احمد صاحب

(قسط سوم آخر)

4۔ نظام جماعت کی

مضبوطی

حضرت مصلح موعود کی خداداد ذہانت اور دانش کا ایک تابندہ مظہر وہ تنظیمی ڈھانچہ ہے جو آپ نے تشکیل دیا جس میں نظارتیں، مجلس شوریٰ اور ذیلی تنظیموں جیسے عظیم الشان ادارے شامل ہیں۔

جس شکل میں آپ نے انہیں قائم فرمایا سوائے چند ضمنی تبدیلیوں کے ان کا وقت کی کسوٹی پر پورا اترنا اور جماعت کے آج کے حیرت انگیز پھیلاؤ کے باوجود جماعتی ضروریات کو پورا کرتے چلا جانا آپ کے گہرے فکر و تدبر، دوراندیشی اور دانش مندی کا منہ بولتا ثبوت ہے۔

الف۔ نظارتوں کا نظام

آپ نے یکم فروری 1919ء کو چند شعبوں کے ذمہ داروں کو بطور ناظر اور بحیثیت مجموعی محکمہ نظارت قائم فرمایا نیز جماعتوں میں امراء اور نظارتوں کے تابع سیکرٹریاں کا تقرر فرمایا۔

اکتوبر 1925ء میں اس محکمہ کو صدر انجمن احمدیہ کے ساتھ مدغم کر دیا۔ اس نظام میں شعبوں کے رد و بدل کی چند تبدیلیوں سے قطع نظر یہ نظام آج بھی اسی شکل میں قائم ہے جس طرح حضرت مصلح موعود نے اسے چھوڑا۔ یہ طویل تسلسل اور اس نظام کے قیام سے قبل آپ کی اس حیرت انگیز فکر کا نتیجہ ہے جو ایک راوی نے یوں بیان فرمائی۔

”ایک مرتبہ حضور نے مجھے بتایا کہ نظام جماعت میں اصلاحی تبدیلیاں کرنے پر غور فرما رہے ہیں لہذا چاہتے ہیں کہ انسانی جسم کے نظام کا مطالعہ کریں کیونکہ اللہ تعالیٰ نے انسانی جسم کو ایک کامل نظام کی شکل میں پیدا کیا ہے اور اس کے مطالعہ سے بہت سی مفید رہنمائی حاصل ہو سکے گی چنانچہ آپ نے Anatomy اور Physiology وغیرہ کی مختلف کتب حاصل کر کے ان کا مطالعہ فرمایا اور بہت سے مفید نتائج اخذ کئے۔“

(سوانح فضل عمر جلد دوم ص 227)

وقت کے ساتھ آپ نے اس نظام کے بین الاقوامی ہونے کا تصور بھی پیش کیا اور 1955ء میں فرمایا:

”باہر سے نوجوانوں کو یہاں آنے کی کوشش کرنی چاہئے بلکہ بہتر ہوگا کہ مختلف ممالک کے لوگ یہاں آئیں اور انجمن کا کام سنبھالیں تاکہ ہماری مرکزی انجمن انٹرنیشنل انجمن بن جائے۔“

(افضل 25 نومبر 1955ء
بحوالہ سوانح فضل عمر جلد دوم ص نمبر 146)

ب۔ مجلس شوریٰ کا قیام

انتظامی اصلاحات کے ساتھ حضرت مصلح موعود کے فہم و تدبر نے جماعت میں مشورہ لینے کے لئے ایک باقاعدہ نظام کی ضرورت کو محسوس کیا اور 1922ء میں جماعت میں مجلس شوریٰ کا نظام قائم فرمایا۔ پھر 1960ء تک ہر سال شوریٰ میں شریک ہو کر قدم بقدم ایسی راہنمائی فرمائی کہ یہ ادارہ اب انتہائی اعلیٰ پاکیزہ اور مفید روایات کے ساتھ ایک تناور درخت ہو چکا ہے اور اس کی شاخیں ملک ملک قائم ہو رہی ہیں۔

پہلی مجلس کے انعقاد پر حضرت مصلح موعود کی دور رس نگاہوں نے اس ادارہ کی یہی منزل تجویز فرمائی تھی۔

”میرے نظر اس بات پر پڑ رہی ہے کہ ہماری جماعت نے آج ہی کام نہیں کرنا بلکہ ہمیشہ کرنا ہے..... اس لئے مجھے یہ فکر ہوتی ہے کہ آج جو کام کر رہے ہیں یہ آئندہ زمانہ کے لئے بنیاد ہو..... وہ زمانہ آئے گا جب خدا ثابت کر دے گا کہ اس جماعت کے لئے یہ کام بنیادی پتھر ہے۔“

(رپورٹ مجلس مشاورت 1922ء صفحہ 60)
اس مجلس کا جو مستقبل آپ کی نظر نے دیکھا وہ یوں ہے:

”وقت آئے گا اور ضرور آئے جب دنیا کی بڑی سے بڑی پارلیمنٹوں کے ممبران کو وہ درجہ حاصل نہ ہوگا جو اس (مجلس مشاورت) کی ممبری کی وجہ سے ہوگا کیوں کہ اس کے ماتحت ساری دنیا کی پارلیمنٹیں آئیں گی۔“

(رپورٹ مجلس مشاورت 1928ء صفحہ نمبر 15)

(بحوالہ تاریخ احمدیت جلد نمبر 4 صفحہ 299)

ج۔ ذیلی تنظیموں کا قیام

حضرت مصلح موعود کی خداداد فہم و فراست کا ایک اور حیرت انگیز اظہار جماعت میں ذیلی تنظیموں کا قیام تھا۔ جس کے نتیجے میں ہر فرد جماعت کو اپنی صلاحیتوں کے اظہار کے لئے ایک پلیٹ فارم مہیا ہوا۔

ہوش سنبھالتے ہی اطفال الاحمدیہ اور ناصرات الاحمدیہ کی تنظیموں کے ذریعہ جماعت کی نئی نسل میں احمدیت کا رنگ پیدا کرنے کا سامان ہوا اور پھر جوانوں، جوانوں کے جوانوں اور خواتین میں اپنی تنظیموں کے اندر نیکیوں کا تسلسل ہوا اور اعلیٰ روحانی اور اخلاقی اقدار ہر نسل سے دوسری نسل میں منتقل ہونے کا ایک حیرت انگیز سلسلہ چل پڑا۔

یہاں تنظیم لجنہ اماء اللہ 1922ء میں قائم ہوئی اور آخری انصار اللہ 1940ء میں۔ جبکہ ناصرات الاحمدیہ، خدام الاحمدیہ اور اطفال الاحمدیہ ان کے درمیان۔ اسی طرح ان سب پر کم از کم سات دہائیاں گزر چکی ہیں۔ اس لمبے عرصہ میں ان تنظیموں کی برکات آج ہر ایک طرح روشن ہیں۔

پھر جماعت کے ملک ملک پھیلاؤ کے بعد ان تنظیموں نے دنیا میں ہر جگہ احمدی طرز زندگی کو جس طرح رواج دیا وہ ان کی عظیم افادیت پر ایک اور مہر تصدیق ہے۔

5۔ زبان خلق

حضرت مصلح موعود کی فہم و دانش ایک روشن چراغ کی مانند ہر ایک کی نگاہ میں رہی اور بہت سے پرانے بھی اس حقیقت کے برملا اعتراف پر مجبور ہوئے۔ ایسے چند اعتراف ذیل میں دہرائے گئے ہیں۔

1913ء میں امرتسر کے ایک غیر از جماعت صحافی محمد اسلم صاحب قادیان میں آپ سے ملے اور اپنے تاثرات میں انہوں نے لکھا:

”علاوہ خوش خلقی کے کہیں بڑی حد تک معاملہ فہم و مدبر ہیں..... صاحبزادہ صاحب نے جو رائے اقوام عالم کے زمانہ ماضی کے واقعات کی بناء پر ظاہر فرمائی وہ نہایت ہی زبردست مدبرانہ پہلو لئے ہوئے تھی۔“

(بدر 13 مارچ 1913ء بحوالہ تاریخ احمدیت جلد نمبر 4 صفحہ 90)

حضرت مصلح موعود نے 10 فروری 1928ء کے اپنے خطبہ جمعہ میں کامیابی کے لئے صحیح راستہ کی اہمیت بیان فرمائی اس خطبہ پر ایک اخبار نے جماعت کے بالمقابل اپنی صفوں میں ذہانت و فہم کی کم یابی کا اعتراف کرتے ہوئے لکھا ”صاحبو!

مرزا صاحب کی تقریر کا ایک ایک لفظ صحیح ہے..... اس وقت مسلمانوں میں نیک نیت، مجاہد، ایثار پیشہ اور مقاصد کو سمجھنے والے تو ہزاروں موجود ہیں مگر طریق کار مرتب کرنے والے بہت کم ہیں۔“

(اخبار تنظیم امرتسر 28 فروری 1928ء

بحوالہ تاریخ احمدیت جلد 5 صفحہ 8)

حضرت مصلح موعود نے 1930ء میں ”سائنس کمیشن رپورٹ کے حوالے سے ہندوستان کے سیاسی مسئلہ کا حل“ نامی جو کتاب تحریر فرمائی اس پر بیسیوں اہل علم نے تعریفی کلمات کہے۔

حاجی عبداللہ ہارون صاحب ایم ایل اے کراچی نے لکھا:

”میری رائے میں سیاست کے باب میں جس قدر کتابیں ہندوستان میں لکھی گئی ہیں ان میں کتاب ”ہندوستان کے سیاسی مسئلہ کا حل“ بہترین تصانیف میں سے ہے۔“

(تاریخ احمدیت جلد 5 صفحہ 218)

سید حبیب صاحب کا مدیر اخبار سیاست نے لکھا:

”آپ کی سیاسی فراست کا ایک زمانہ قائل ہے۔ مسائل حاضرہ پر (دینی) نقطہ نگاہ سے مدلل بحث کرنے اور مسلمانوں کے حقوق کے استدلال سے مملو کتابیں شائع کرنے کی صورت میں آپ نے بہت ہی قابل تعریف کام کیا ہے اور زیر بحث کتاب..... کے مطالعہ سے آپ کی وسعت معلومات کا اندازہ ہوتا ہے۔ آپ کا طرز بیان سلیس اور قائل کر دینے والا ہوتا ہے اور آپ کی زبان بہت شستہ ہے۔“

(اخبار سیاست لاہور 2 دسمبر 1930ء

بحوالہ تاریخ احمدیت جلد 5 صفحہ 219)

خواجہ حسن نظامی صاحب نے آپ سے ملاقات کے بعد لکھا:

”آج (10 اکتوبر 1946ء) شام کو نئی دہلی میں..... جناب مرزا محمود احمد صاحب خلیفہ جماعت احمدیہ سے ملنے گیا تھا۔ ڈیڑھ گھنٹہ تک باتیں کیں..... مرزا صاحب مخلص بھی ہیں، دانش مند بھی ہیں، دوراندیش بھی ہیں اور بہادرانہ جوش بھی رکھتے ہیں۔“

(منادی 24 اکتوبر 1946ء

بحوالہ سوانح فضل عمر جلد پنجم صفحہ 287)

1947ء میں دئے گئے حضرت مصلح موعود کے استیقام پاکستان پر لیکچر میں سے ایک کے صدر سر فیروز خان صاحب نون تھے جنہوں نے اپنے صدارتی خطاب میں فرمایا:

”حضرت صاحب کے دماغ کے اندر علم کا ایک سمندر موجزن ہے۔ انہوں نے تھوڑے وقت میں ہمیں بہت کچھ بتایا ہے اور نہایت

(ماہنامہ خالد سیدنا مصلح موعود نمبر 2008ء صفحہ نمبر 325) مشہور محقق اور ادیب علامہ نیاز فتح پوری تفسیر کبیر جلد سوم کے مطالعہ کے بعد لکھا: ”آپ (حضرت مصلح موعود) کے تبحر علمی، آپ کی وسعت نظر، آپ کی غیر معمولی فکر و فراست، آپ کا حسن استدلال، آپ کے ایک ایک لفظ سے نمایاں ہے اور مجھے افسوس ہے کہ میں کیوں اس وقت تک بے خبر رہا۔“ (الفضل 17 نومبر 1963ء صفحہ 807)

اختتامیہ


مندرجہ بالا واقعات ہر قاری کو اسی نتیجہ پر پہنچائیں گے کہ پیش خبری کے عین مطابق حضرت مصلح موعود کو اللہ تعالیٰ نے ایک انتہائی روشن دماغ عطا فرمایا تھا اور آپ الہامی الفاظ کے تمام مفہیم کے مطابق ایک سخت ذہین و فہیم وجود تھے۔ اس پیش گوئی کا یوں لفظ بہ لفظ اس شان سے پورا ہونا جہاں حضرت مسیح موعود کی صداقت کی ایک انتہائی روشن دلیل ہے۔ وہیں اس سے کہیں بڑھ کر حضرت محمد مصطفیٰ ﷺ کی صداقت پر بھی ایک عظیم دلیل ہے کہ آپ ﷺ کی 1400 سال پہلے دی ہوئی خبر کس طرح حیرت انگیز طور پر پوری ہوئی۔

”مرزا محمود احمد..... اپنے والد کے قائم مقام اور خلیفہ ہیں۔ آواز بلند اور مضبوط ہے۔ عقل دور اندیش اور ہمہ گیر ہے..... سیاسی سمجھ بھی رکھتے ہیں اور مذہبی عقل و فہم میں بھی قوی ہیں اور جنگی ہنر بھی جانتے ہیں یعنی دماغی اور قلمی جنگ کے ماہر ہیں۔“ (اخبار منادی سالنامہ 1936ء صفحہ نمبر 178-179) بحوالہ تاریخ احمدیت جلد 5 صفحہ 275) مشہور ادیب اور مورخ مولانا غلام رسول مہر صاحب لاہور کے مکرم شیخ عبدالماجد صاحب سے حضرت مصلح موعود کی وفات پر 1966ء میں جو اظہار خیال کیا اس میں منجملہ یہ رائے بھی تھی: ”مرزا صاحب بلا کے ذہین تھے۔ میں نے پاک و ہند میں سیاسی نہ مذہبی لیڈر ایسا دیکھا ہے جس کا دماغ پر یکٹیکل پالیٹکس (Practical Politics) میں ایسا کام کرتا ہے جیسا مرزا صاحب کا دماغ کام کرتا تھا، بے لوث مشورہ، واضح تجویز اور پھر صحیح خطوط پر لائحہ عمل یہ ان کی خصوصیت تھی۔“ ”ہم یاس افرنگی کی تصویر بنے ان سے ملاقات کے لئے جاتے اور جب باہر آتے تو یوں معلوم ہوتا کہ ناامیدی کے بادل چھٹ گئے ہیں اور مقصد میں کامیابی سامنے نظر آ رہی ہے وزنی دلیل دیتے اور قابل عمل بات کرتے۔“

بقیہ از صفحہ 5: فن تعمیر

مکمل ہو جائیں گے تو مکان کی شکل و شبہات پسند کے نقشہ کے مطابق ہوگی۔ جو خوبصورت ہونے کے ساتھ ساتھ آرام دہ بھی ہوگی۔ اور آپ اچھے خاصے نقصان سے بچ سکیں گے۔ بہتر ہوگا کہ اپنے آرکیٹیکٹ کے مشورہ سے مرحلہ وار تعمیر کار پروگرام بنائیں اور اس سے وقتاً فوقتاً مشورہ لیتے رہیں۔ ایک نقشہ 7 مرلہ پلاٹ کا پیش ہے۔ جس میں پہلی منزل کیلئے دو بیڈروم (خواب گاہ)، ایک ڈرائنگ روم (نشست گاہ)، ایک ٹی وی لاونج (نچی نشست گاہ)، دو عدد غسل خانے، باکس روم دو عدد، اسباب خانہ (اسٹور) اور باورچی خانہ نیز مناسب

سائز کا صحن بھی دیا گیا ہے۔ علاوہ ازیں ایک پورچ اور سیڑھیاں بھی دی گئی ہیں۔ جبکہ دوسری منزل میں پورچ کو بطور صحن کے استعمال کیا جائے گا۔ بقیہ وہی کمرے ہیں جو چلی منزل کیلئے دیئے گئے ہیں۔ تمام کمرے ہوادار اور روشن ہیں۔ جگہ کا بہتر استعمال کیا گیا ہے۔ کمرے سمت کے لحاظ سے بھی درست جگہ پر رکھے گئے ہیں۔ سیڑھیوں کا فائدہ یہ ہے کہ اگر اندر کا دروازہ بند رکھا جائے تو اوپر دوسری فیملی نیچے کی فیملی کو ڈسٹرب کئے بغیر رہ سکتی ہے۔ اگر باہر کا دروازہ بند رکھا جائے تو گھر کے افراد ان سیڑھیوں کا استعمال کر سکیں گے۔ اس طرح دو خاندان بھی رہ سکتے ہیں اور ایک بھی۔ یعنی 7 مرلہ میں دو گھر بھی ہو سکتے ہیں اور ایک بھی۔



میں مرزا بشیر الدین محمود احمد کی قیادت، فراست اور شخصیت کا ذکر کیا۔ مجھے خود کہنے لگے ہم تو ظفر اللہ کو بڑا آدمی سمجھتے تھے مگر بشیر الدین محمود احمد صاحب کے سامنے اس کی حیثیت ایک طفل مکتب کی ہے..... اس میں بے پناہ تنظیمی قابلیت ہے ایسا آدمی باآسانی کسی ریاست کو بام عروج تک لے جاسکتا ہے۔“ (سوانح فضل عمر جلد پنجم صفحہ نمبر 557) ویچلے لندن کے سفر حضرت خلیفۃ المسیح چند دن دمشق ٹھہرے۔ اس دوران آپ سے ملاقات کرنے والے ایک عرب صحافی نے لکھا: ”یہ خلیفہ صاحب اپنی عمر کے چالیسویں سال میں ہیں..... دونوں آنکھیں ذکاء و ذہانت اور غیر معمولی علم و عقل کی خبر دے رہی ہیں۔ آپ ان کے چہرہ کے خدوخال میں جبکہ وہ اپنی برف کی مانند سفید پگڑی پہنے کھڑے ہوں۔ یہ دماغی قابلیتیں دیکھیں تو آپ کو یقین ہو جائے گا کہ جو آپ کو قبل اس کے کہ آپ اس سمجھیں خوب سمجھتا ہے۔“ (بحوالہ ماہنامہ خالد سیدنا مصلح موعود نمبر 2008ء صفحہ نمبر 320) احمدیت کے خلاف احرار کی تحریک کے دوران انگریز حکومت بھی احرار کی پشت پناہ تھی اور کوشاں تھی کہ کسی طرح امام جماعت احمدیہ پر قانونی گرفت کریں۔ اس مذموم کوشش میں ناکامی پر گورنر پنجاب کا رد عمل ایک راوی نے یوں بیان کیا: ”سر ایمر سن حضرت اقدس کی خداداد ذہانت اور فراست دیکھ کر حیران تھے وہ کہا کرتے تھے کہ یہ عجیب انسان ہے اپنی قوم کو بیدار کرنے اور ابھارنے کے لیے ایسی زبردست تقریر کرتا ہے جو سرقابل اعتراض ہوتی ہے مگر آخر میں ایک ہی فقرہ ایسا کہہ جاتا ہے کہ جس سے پہلی تقریر ساری کی ساری ناقابل اعتراض ہو کر رہ جاتی ہے اور ہم اس پر کوئی گرفت نہیں کر سکتے۔“ (تاریخ احمدیت جلد 6 صفحہ نمبر 428) انگریز حکومت کی اس مخالفانہ روش کے بارے میں حضرت مصلح موعود نے خود ایک دفعہ یوں فرمایا: ”سی آئی ڈی کا ایک چوٹی کا افسران دنوں مجھے لاہور میں ملا اس نے مجھ سے کہا حد ہوگئی حکومت کے آفیسرز اور گورنر ہر روز مشورہ کرتے ہیں کہ کس طرح آپ کی کوئی چھوٹی سی بات بنا کر ہی پکڑ لیں مگر اس میں کامیاب نہیں ہو سکتے۔“ (الفضل 16 نومبر 1946ء) مشہور صحافی خواجہ حسن نظامی نے 1933ء میں حضرت مصلح موعود کی قلمی تصویر کھینچتے ہوئے لکھا:

فاضلانہ طریق سے مضمون پر روشنی ڈالی ہے۔“ (الفضل 9 دسمبر 1947ء) بحوالہ سوانح فضل عمر جلد چہارم صفحہ 313) پانچویں لیکچر کے صدر اجلاس سر عبدالقادر صاحب نے اپنے صدارتی خطاب میں فرمایا: ”حضرت مرزا صاحب کے پر مغز اور پراز معلومات لیکچروں کا اصل منشاء یہی ہے کہ ہمارے تعلیم یافتہ طبقہ کو اس اہم موضوع پر غور و خوض کرنے کی طرف توجہ ہو..... حضرت مرزا صاحب نے ان لیکچروں کے ذریعہ ہمارے تعلیم یافتہ طبقہ کی بہت بڑی خدمت کی ہے ہم سب دل سے ان کے ممنون ہیں۔“ (الفضل 11 جنوری 1948ء) بحوالہ سوانح فضل عمر جلد چہارم صفحہ 314) چھٹے لیکچر کی صدارتی تقریر میں سر عبدالقادر نے فرمایا: ”نہ صرف آج کے لیکچر کے لئے بلکہ گزشتہ پانچ لیکچروں کے لئے بھی جن میں بے شمار اہم معاملات اور مسائل کے متعلق نہایت مفید اور ضروری باتیں آپ نے بیان فرمائی ہیں۔ میں فاضل مقرر سے درخواست کرتا ہوں کہ اگر ان لیکچروں کو کتاب کی شکل میں شائع کر دیا جائے تو پبلک آپ کی بہت ممنون ہوگی۔“ (الفضل 18 جنوری 1948ء) بحوالہ سوانح فضل عمر جلد چہارم صفحہ 314) مفکر احرار چوہدری فضل حق کا اعتراف: ”جو عظیم الشان دماغ اس (تحریک قادیان) کی پشت پر ہے وہ بڑی سے بڑی سلطنت کو پل بھر میں درہم برہم کرنے کے لئے کافی تھا۔“ (اخبار ماہ 15 اگست 1935ء بحوالہ انصار اللہ حضرت مصلح موعود نمبر 2009ء صفحہ نمبر 809) اسی حوالے سے ایک صاحب نے ایک اور احرار لیڈر کا بیان یوں دہرایا: ”شجاع آباد میں کئی دفعہ مشہور احراری لیڈر قاضی احسان احمد صاحب میرے پاس آیا کرتے تھے دو تین دفعہ انہوں نے کہا کہ آپ کے خلیفہ صاحب اس قدر ذہین ہیں اور ان کا دماغ اتنا اعلیٰ ہے کہ ہماری سیکیمیں فیل کر دیتے ہیں۔“ (الفضل 20 مارچ 1966ء بحوالہ انصار اللہ حضرت مصلح موعود نمبر 2009ء صفحہ نمبر 809) لاہور ہائی کورٹ کے ایک غیر از جماعت ایڈووکیٹ نے بیان کیا: ”ہفتہ وار پارس کے ایڈیٹر لالہ کرم چند ایک دفعہ اخبار نویسوں کے وفد کے ساتھ قادیان کے سالانہ اجلاس میں شامل ہوئے۔ واپس آئے تو یکے بعد دیگرے کئی مضامین

زینہ (Staircase)

سیڑھی بھی عمارت کا اہم حصہ ہے۔ اکثر زینہ کو اتنی اہمیت نہیں دی جاتی۔ ایسا ہوتا ہے کہ اوپر کی منزل پر مکان بہت خوبصورت بنا ہوا ہے یا ایسے مکان میں جہاں کچھ کمرے اوپر ہوں وہاں سیڑھیاں چڑھنے اترنے میں کافی تھکاوٹ محسوس ہوتی ہے۔ لہذا اس کا محل وقوع اور سائز نہایت موزوں ہونا چاہئے۔ زینہ کم سے کم اڑھائی فٹ چوڑا ضروری ہے۔ 3 سے 4 چار فٹ زینہ مناسب رہتا ہے۔ ہر اڈہ (Step) کی اونچائی (Riser) جتنی زیادہ ہوگی تھکن کا احساس اتنا ہی زیادہ ہوگا۔ عام گھر بلیو استعمال کیلئے اڈہ کی چوڑائی 10 انچ اور اونچائی 7 سے 8 انچ مناسب ہوتی ہے۔ اڈے اگر زیادہ ہوں تو درمیان میں ٹھہرنے کی جگہ (Landing) ضروری ہے۔ جس کی لمبائی زینے کی چوڑائی سے کم نہ ہو۔

زینہ کو ایسی جگہ پر ہونا چاہئے جہاں کسی وقت اوپر کی منزل کسی دوسری فیملی کو دینا مقصود ہو تو نیچے والوں کی بے پردگی نہ ہو۔ اگر دوسری فیملی کو اوپر کا حصہ نہ بھی دینا ہو تو باہر والے دروازہ کو جوگی یا سڑک پر کھلتا ہے بند رکھا جائے۔ اور سیڑھی کو اندر سے استعمال کرتے رہیں۔

بہتر منصوبہ بندی

بعض دفعہ اخراجات کی کمی کی وجہ سے مرحلہ وار مکان یا عمارت تعمیر کرنے کی ضرورت پڑتی ہے۔ کبھی ایک کمرہ بنا لیا کبھی دوسرا وغیرہ وغیرہ۔ آخر میں مکان کی شکل بگڑی ہوئی محسوس ہوتی ہے۔ اس لئے اس سے بچنے کیلئے بہتر ہے کہ پہلے کسی ایسے اور ماہر آرکیٹیکٹ سے آئندہ 25 سال کی ضروریات کو مد نظر رکھتے ہوئے مکمل اپنی پسند کا نقشہ تیار کروالیں۔ جب نقشہ تیار ہو جائے تو اس نقشہ ہی کے مطابق مرحلہ وار بمطابق مالی وسعت کے مکان تعمیر کریں۔ آخر میں جب تمام مرحلے

باقی صفحہ 4 پر

کیا آپ ایک آرام دہ اور خوبصورت گھر تعمیر کرنا چاہتے ہیں فن تعمیر اور اس کے بنیادی امور کے متعلق ضروری معلومات

ترائی (Curinc)

سینٹ کے مضبوط ہونے کیلئے پانی کا کیمیائی عمل سینٹ کے ساتھ ضروری ہے۔ یہ عمل فوری نہیں ہوتا بلکہ کافی عرصہ تک جاری رہتا ہے۔ اس لئے سینٹ کے تمام کاموں میں ترائی یعنی پانی لگانا بہت ضروری ہے۔ پہلی ترائی موسم کے لحاظ سے 10 سے 24 گھنٹے بعد ہونی چاہئے۔ اور کم سے کم 7 سے 10 دن تک اس طرح کی جائے کہ کنکریٹ سوکھے نہ پائے۔ گرمی میں سینٹ کا کیمیائی عمل جلدی ہوتا ہے۔ اور سردی میں دیر سے۔ اس لئے سردیوں میں ترائی کا وقفہ 14 دن تک بڑھانا مناسب ہے۔ یاد رکھئے ترائی نہ ہونے کی صورت میں سینٹ کی مضبوطی کم ہو جاتی ہے۔

صحن (Courtyard)

صحن مکان کا ایک اہم حصہ ہے۔ جو خصوصاً گرم ملکوں میں رکھنا بہت ضروری ہے۔ انسان فطرتی طور پر کھلی فضا میں سانس لینے کو ترجیح دیتا ہے۔ صحن/باغیچہ ہی اس کی اس ضرورت کو پورا کرتا ہے۔ دوسرے مکان کو ہوا اور روشنی پہنچانے کا اہم ذریعہ بھی ہے۔ گرم ملکوں میں کوئی شخص بھی 24 گھنٹے کمرے کے اندر گزارنا پسند نہیں کرتا اور نہ ہی وہ ایسا کر سکتا ہے۔ خصوصاً گرمی کے موسم میں۔ گرمی کے موسم میں صحن مکینوں کو سکون پہنچانے کا اہم ذریعہ ہے۔ اس لئے گھروں میں مناسب سائز کا صحن ضرور رکھنا چاہئے۔ اور پھر سردیوں میں یہی صحن سورج سے گرمی حاصل کرنے کا اہم ذریعہ ہے اور لوگ اس دھوپ سے لطف اندوز ہوتے ہیں۔

انحصار کافی حد تک بنیاد سے ہے۔ بعض جگہ بنیاد کو اتنی اہمیت نہیں دی جاتی اور صحیح بنیاد رکھے بغیر مکان یا عمارت تعمیر کر لیتے ہیں۔ جس کے نتیجے میں عمارت میں عمودی Cracks شروع ہو جاتے ہیں یعنی عموداً پھٹ جاتی ہے۔ تھوڑا سا خرچہ بچانے کیلئے لاکھوں کا نقصان کر لیا جاتا ہے۔ پس اس نقصان سے بچنے کیلئے مضبوط بنیاد کا فراہم کرنا بہت ضروری ہے۔ اس کے علاوہ اگر دیوار میں اینٹوں کے جوڑ (Joint) صحیح نہ ہوں تو بھی عمودی Crack ہونے کا خطرہ ہوتا ہے۔ اس لئے دیوار تعمیر کرتے وقت اینٹوں کے جوڑوں کو صحیح ہونا چاہئے۔ اور ان کے درمیان سینٹ (مسالہ) ضرور لگانا چاہئے۔

بنیاد کی چوڑائی اور گہرائی کا دارومدار مٹی کی قسم، نمی اور اس کی کثافت پر ہوتا ہے۔ دیوار اور چھت وغیرہ کے وزن کو زمین پر منتقل کرنے کیلئے بنیاد کو نیچے سے چوڑا کر دیا جاتا ہے۔ اور دیوار سے بنیاد کی چوڑائی تک چٹائی میں کھسکے دے کر آپس میں ملا دیا جاتا ہے۔ کمزور یا نرم زمین میں بنیاد بنانے کیلئے بنیاد کو زیادہ گہرا اور زیادہ چوڑا بنایا جاتا ہے۔ بھرائی والی زمین میں بنیاد کو اصل زمین تک کھود کر ڈالنا چاہئے۔

نمی روک تہہ

(Damp Proof Course)

بنیاد سے نمی دیواروں میں آ جاتی ہے۔ اس لئے نمی روکنے کیلئے چوکی (Plinth) کی سطح پر ایک ایسی تہہ بنائی جاتی ہے۔ جو نمی کو اوپر دیواروں پر منتقل نہیں ہونے دیتی۔ اس مقصد کیلئے چوکی سے نیچے دیواروں پر بھی پلستر کیا جاتا ہے اور اس سے اوپر وہیں کو لٹری لگائی جاتی ہیں۔

آرکیٹیکچر کی تعریف



فن تعمیر یعنی آرکیٹیکچر ایسا فن ہے جو تمام فنون کی ماں ہے۔ اسی لئے کہتے ہیں۔ Architecture Is Mother Of All Arts. اس کی وجہ یہ ہے کہ ایک عمارت کو بنانے اور آرائش کیلئے Land Landscape، دروازے، کھڑکیاں اور فرنیچر وغیرہ کے بارے میں معلومات بھی ضروری ہیں۔

ایک آرکیٹیکٹ کیلئے ان شعبہ جات میں مہارت حاصل کرنا ضروری ہے۔ لوہے اور لکڑی کے دروازے، کھڑکیاں، الماریاں اور دیگر فرنیچر کا ڈیزائن بنانا، عمارت کا لینڈ سکیپ، بجلی کا کام، سینٹری کے امور، عمارت کی چھت، بنیادیں وغیرہ۔ جب ایک آرکیٹیکٹ ان کو ڈیزائن کرتا ہے تو وہ اس طرح ایک انجینئر کے فرائض انجام دے رہا ہوتا ہے۔ لہذا ان تمام فنون کا ایک آرکیٹیکٹ کیلئے واقف ہونا ضروری ہے۔ جن کا تعلق عمارت سے ہے۔ اس طرح وہ ایک عمارت کو بہتر طور پر ڈیزائن کرے گا۔ لہذا فن تعمیر تمام فنون کی ماں ہے۔ کیونکہ تمام فنون اس سے ہی جنم لیتے ہیں۔ عمارت تعمیر کرنے کے سلسلہ میں ذیل میں کچھ مفید مشورے درج کئے جاتے ہیں۔

عمارت کی بنیاد

ہر کام کیلئے اس کی بنیاد کو مضبوط بنانا نہایت ضروری ہے۔ مضبوط بنیاد کا مقصد اس کام کی مضبوطی، دیرپا ہونا اور بہتر نتائج ہیں۔ وہ درخت جس کی جڑیں زمین میں گہری ہوں وہ مضبوط ہوتا ہے۔ خواہ کتنی ہی تیز آندھی چلے وہ گرتا نہیں یہی حال عمارت کا ہے۔ اس کی پائیداری اور مضبوطی کا

مکان کا بیرونی منظر



اطلاعات و اطلاعات

نوٹ: اعلانات صدر امیر صاحب حلقہ کی تصدیق کے ساتھ آنا ضروری ہیں۔

تاریخ جماعت احمدیہ گھانا

کیلئے معلومات درکار ہیں

گھانا میں احمدیت کا آغاز 1921ء میں ہوا تھا اور اللہ تعالیٰ کے فضل سے گھانا میں احمدیت کو قائم ہوئے 2021ء میں ایک سو سال پورے ہو جائیں گے۔ اسی ضمن میں جماعت احمدیہ گھانا اپنی سو سالہ تاریخ بھی مرتب کر رہی ہے۔

احمدیت کے آغاز سے لے کر اب تک سلسلہ کے مربیان کرام، ڈاکٹرز صاحبان، اساتذہ کرام اور دوسرے شعبہ جات سے تعلق رکھنے والے بہت سارے احباب کو وقتاً فوقتاً گھانا میں خدمت کی توفیق عطا ہوئی ہے۔ اس لئے ایسے احباب کی خدمت میں گزارش ہے کہ آپ اپنا مکمل تعارف (بمعنی پاسپورٹ سائز فوٹو) اور آپ کے گھانا میں عرصہ خدمت کے دوران کوئی ایسی معلومات یا آپ کے اپنے تجربے وغیرہ جو آپ سمجھتے ہیں کہ جماعت احمدیہ گھانا کی تاریخ کا حصہ بننے چاہئیں ہمیں ارسال فرما کر ممنون فرمائیں۔ آپ کے عرصہ خدمت کے دوران اگر کوئی اہم تصاویر وغیرہ آپ کے پاس ہوں تو وہ بھی ہمیں Scan کر کے بذریعہ ای میل ارسال فرمائیں۔

ایسے بزرگان کرام جنہیں گھانا میں نمایاں خدمت کی توفیق عطا ہوئی اور وہ آج ہم میں موجود نہیں ہیں ان کے بچوں اور دیگر عزیزان کی خدمت میں مؤدبانہ التماس ہے کہ اگر ان کے پاس اپنے بزرگوں کے بارہ میں گھانا سے متعلقہ کسی بھی قسم کی معلومات ہوں تو ہمیں ارسال فرما کر ممنون فرمائیں۔ تمام احباب کی خدمت میں درخواست ہے کہ تاریخی مواد وغیرہ بھجوانے کے سلسلہ میں یا کسی بھی قسم کی معلومات کے حصول کے لئے مندرجہ ذیل پتہ پر مکرم حمید اللہ ظفر صاحب پرنسپل جامعۃ الہبشرین گھانا چیئر مین کمیٹی برائے تدوین تاریخ احمدیت گھانا سے رابطہ فرما سکتے ہیں۔

Postal Address: Hameed Ullah Zafar
P.O. Box 230 Mankessim, C/R
GHANA Tel: +233-242612793
principal@jamiatulmubashireen.org
/hameedzafar@yahoo.com

(امیر و مشنری انچارج جماعت احمدیہ گھانا)

تقریب آمین

مکرم ماسٹر محمد ارشد صاحب سیکرٹری تعلیم دارالہین غربی شکر پورہ تحریر کرتے ہیں۔
خاکسار کے بیٹے اطہر احمد واقف نے قرآن پاک ناظرہ کا پہلا دور مکمل کر لیا ہے۔ آمین کی تقریب مورخہ 27 فروری 2015ء کو ہوئی۔ اس موقع پر مکرم سید طاہر محمود ماجد صاحب نائب ناظر مال آمد نے عزیزم سے قرآن پاک کا کچھ حصہ سنا اور دعا کروائی۔ عزیزم مکرم ماسٹر محمد شریف تنویر صاحب آف نکانہ صاحب کا پوتا اور مکرم ماسٹر غلام مرتضیٰ صاحب آف لاہور کا نواسہ ہے۔ احباب سے درخواست دعا ہے کہ اللہ تعالیٰ اس کو قرآن کریم کی باقاعدہ تلاوت کرنے، ترجمہ سیکھنے اور قرآنی تعلیمات پر عمل کرنے کی توفیق عطا فرمائے۔ آمین

ملازمت کے مواقع

ایک پبلک سیکرٹری آرگنائزیشن کو کنٹریکٹ کی بنیاد پر ڈائریکٹر جنرل فنانس ٹیکنیکل، ڈائریکٹر لاء فنانس ٹیکنیکل راج آر، اسٹنٹ ڈائریکٹر سافٹ ویئر ٹیکنیکل فنانس لاء راج آر، جونیئر پرسنل اسٹنٹ، سینئر اسٹنٹ اور آفسٹ اٹینڈنٹ کی خالی آسامیوں کے لیے درخواستیں مطلوب ہیں۔

NADRA گورنمنٹ آف پاکستان کو سافٹ ویئر ڈویلپر (Java/.Net)، ویب اپلیکیشن ڈویلپر، موبائل اپلیکیشن ڈویلپر، بائیو میٹرک ریسرچ انجینئر، سافٹ ویئر آرکیٹیکٹ، بائیو میٹرک اپلیکیشن ڈویلپر، سمارٹ کارڈ ڈویلپر، سسٹم ایڈمنسٹریٹور ڈیٹا بیس ایڈمنسٹریٹر کی ضرورت ہے۔

ناردرن پاور جنریشن کمپنی لمیٹڈ کو جونیئر انجینئر، اسٹنٹ مینجریج آر اینڈ ایڈمن ریلیگ سٹور اکیونٹس اور جونیئر کیسٹ کی ضرورت ہے۔
ورلڈ فوڈ پروگرام کو لو جسٹس آفیسر اور پروگرام آفیسر کی خالی آسامیوں کے لیے درخواستیں مطلوب ہیں۔

مپیل لیف سینٹ فیلٹری لمیٹڈ کو جونیئر آفیسر سٹور اوپریٹو س کی ضرورت ہے۔
فرسٹ ووٹن بینک لمیٹڈ کو کراچی کے لیے ہیڈ برنس ڈیولپمنٹ اور لاہور کے لیے ریجنل ہیڈ برنس ڈیولپمنٹ کی ضرورت ہے۔

نشاط چونیاں لمیٹڈ کو مینجریجنگ اور مارکیٹنگ ایگزیکٹو کی خالی آسامیوں کے لیے درخواستیں مطلوب ہیں۔

پیٹر و سبیل لبریکینٹ پرائیویٹ لمیٹڈ کو ملک کے چند مخصوص شہروں میں اپنی پروڈکٹ کی

مارکیٹنگ کے لیے سبزا آفیسرز کی ضرورت ہے۔

ٹیکنیکل ٹریننگ کے مواقع

سی ٹی ٹی ایس لاہور PSDF کے تعاون سے ضلع لاہور، شیخوپورہ، فیصل آباد، چنیوٹ، سرگودھا، گوجرانوالہ اور نارووال کے انٹر میڈیٹ پاس مرد و خواتین کے لیے ریسپشن آپریشن سروس ڈپلومہ لیول 2 کا آغاز کر رہا ہے۔ انٹرویوز یکم مارچ سے 5 مارچ صبح 11 بجے سے شام 5 بجے تک بمقام CTTS-1 G-21 مین کینال روڈ جوہر ٹاؤن لاہور ہوں گے۔ دوران کورس یونیفارم، کتب، ماہانہ وظیفہ اور اختتام پر کامیاب امیدواروں کو انٹرنیشنل سرٹیفیکیشن دی جائے گی۔

پاکستان ریڈی میڈ گارمنٹس ٹیکنیکل ٹریننگ انسٹیٹیوٹ لاہور PSDF کے تعاون سے ضلع لاہور، شیخوپورہ، فیصل آباد، چنیوٹ، سرگودھا، گوجرانوالہ اور نارووال کے مرد و خواتین کیلئے 3 ماہ کے انڈسٹریل سٹیج مشین آپریٹر کورس کا آغاز کر رہا ہے۔ رجسٹریشن کی آخری تاریخ 20 مارچ 2015ء ہے۔ داخلہ کے علاوہ دوران کورس 1500 روپے ماہوار وظیفہ بھی دیا جائے گا۔

وزیر اعظم یوتھ سکلز ڈیولپمنٹ پروگرام (فیز 1) کا آغاز ہو چکا ہے۔ اس پروگرام کے تحت مرد و خواتین کو ٹیکنیکل کورس کروائے جا رہے ہیں۔ ان کورس میں داخلہ کے علاوہ بلا معاوضہ ٹریننگ اور ماہانہ وظیفہ بھی شامل ہے۔ مزید تفصیلات و درخواست فارم حاصل کرنے کیلئے نیویگ کی ویب سائٹ وزٹ کریں: www.navttc.org
نوٹ: تمام اشتہارات کی تفصیل کیلئے یکم مارچ 2015ء کا اخبار روزنامہ جنگ ملاحظہ فرمائیں۔ (نظارت صنعت و تجارت ربوہ)

پتہ درکار ہے

مکرم امۃ النصیر صاحبہ زوجہ مکرم مبارک احمد سہانی صاحبہ وصیت نمبر 26910 نے مورخہ 7 جنوری 1990ء کو اورنگی کراچی سے وصیت کی تھی۔ سال 2009-10 سے موصیہ کا دفتر سے رابطہ نہ ہے۔ اگر موصیہ خود یہ اعلان پڑھیں یا کسی کو ان کے موجودہ پتہ یا فون نمبر کا علم ہو تو دفتر ہذا کو جلد از جلد مطلع فرمائیں۔ ان کا آخری ایڈریس C-283 سیکر 35-A زمان ٹاؤن کورنگی کراچی تھا۔

مکرم سید وقار احمد صاحب ولد مکرم سید ضیاء احمد صاحب وصیت نمبر 30437 نے مورخہ 23 نومبر 1996ء کو A-112 ملیز گارڈن میٹروپولیٹن III کراچی سے وصیت کی تھی۔ سال 2005ء سے موصی کا دفتر سے رابطہ نہ ہے۔ اگر موصی خود یہ اعلان پڑھیں یا کسی کو ان کے موجودہ پتہ یا فون نمبر کا علم ہو تو دفتر ہذا کو جلد از جلد مطلع فرمائیں۔ ان کا آخری ایڈریس B-33 ریلوے ہاؤسنگ سوسائٹی عقب حشمت میموریل سکول ابوسن اصفہانی روڈ گلشن اقبال کراچی تھا۔

مکرمہ روبینہ صفدر صاحبہ زوجہ مکرم ڈاکٹر صفدر محمود سعید صاحب وصیت نمبر 30545 نے مورخہ یکم فروری 1997ء کو D-3/4 شیخ زید ہسپتال کالونی مسلم ٹاؤن لاہور سے وصیت کی تھی۔ سال 2007ء/2006ء سے موصیہ کا دفتر سے رابطہ نہ ہے۔ اگر موصیہ خود یہ اعلان پڑھیں یا کسی کو ان کے موجودہ پتہ یا فون نمبر کا علم ہو تو دفتر ہذا کو جلد از جلد مطلع فرمائیں۔ ان کا آخری ایڈریس C-2/4 شیخ زید ہسپتال کالونی نیو مسلم ٹاؤن لاہور تھا۔

مکرم علی منان راشدی صاحب ولد مکرم ارشد داؤد راشدی صاحب وصیت نمبر 47962 نے مورخہ 21 جولائی 2005ء کو مکان نمبر 163 گلزیب کالونی سن آباد لاہور سے وصیت کی تھی۔ سال 2005-6ء سے موصی کا دفتر سے رابطہ نہ ہے۔ اگر موصی خود یہ اعلان پڑھیں یا کسی کو ان کے موجودہ پتہ یا فون نمبر کا علم ہو تو دفتر ہذا کو جلد از جلد مطلع فرمائیں۔

(سیکرٹری مجلس کارپرداز ربوہ)

بقیہ از صفحہ 2 خطبہ نکاح

طے پایا ہے۔

حضور انور نے فرمایا: اگلا نکاح ہے عزیزہ ڈاکٹر مدیحہ اشرف (واقفہ نو) بنت مکرم ڈاکٹر شریف احمد اشرف صاحب کا عزیزم عمار احمد ابن مکرم ڈاکٹر اعجاز احمد صاحب یو کے کے ساتھ دس ہزار پونڈ حق مہر پر طے پایا ہے۔ عزیزہ مدیحہ بھی واقفہ نو ہے اور اللہ کے فضل سے خدمت کا بڑا جذبہ رکھتی ہیں۔ اللہ کرے کہ یہ جذبہ شادی کے بعد بھی قائم رہے اور اس کو اللہ تعالیٰ خدمت کی توفیق بھی عطا فرمائے۔

حضور انور نے فرمایا: اگلا نکاح عزیزہ ارم شاہد بنت مکرم شاہد مقبول صاحب کا عزیزم لیتیق احمد ناصر ابن مکرم منور احمد صاحب کے ساتھ ہے۔ عزیزہ ارم شاہد پاکستان کی ہیں اور لیتیق احمد ناصر لندن میں رہتے ہیں۔ یہ نکاح دس ہزار پونڈ حق مہر پر طے پایا ہے۔ ذہن کے وکیل مکرم منور احمد صاحب ہیں۔

تمام نکاحوں کے فریقین میں ایجاب و قبول کروانے کے بعد حضور انور نے دریافت فرمایا کہ سارے ہو گئے؟ پہلے میں نے دو فارم اکٹھے اٹھا لئے تھے۔ کوئی رہ تو نہیں گیا؟ عرض کیا گیا کہ سارے ہو گئے ہیں۔

اس پر حضور انور نے رشتوں کے بابرکت ہونے کے لئے دعا کروائی اور فریقین کو شرف مصافحہ بخشے ہوئے مبارک باد دی۔

(مرتبہ: مکرم ظہیر احمد خان صاحب مربی سلسلہ)

خالص سونے کے زیورات کا مرکز

کاشف جیولرز گول بازار
الفضل جیولرز
ربوہ

فون دکان: 047-6215747

رہائش: 047-6211649

میاں غلام مرتضیٰ محمود

